

# Shri Tripura Sundari Stotram

कदंबवनचारिणीं मुनिकदम्बकादंविनीं,  
नितंबजितभूधरां सुरनितंबिनीसेविताम् द्य  
नवंबुरुहलोचनामभिनवांबुदश्यामलां,  
त्रिलोचनकुटुम्बिनीं त्रिपुरसुंदरीमाश्रये ॥

कदंबवनवासिनीं कनकवल्लकीधारिणीं,  
महार्हमणिहारिणीं मुखसमुल्लसद्वारुणीं द्य  
दया विभव कारिणी विशद लोचनी चारिणी,  
त्रिलोचन कुटुम्बिनी त्रिपुर सुंदरी माश्रये ॥द्य२द्य

कदंबवनशालया कुचभरोल्लसन्मालया,  
कुचोपमितशैलया गुरुकृपालसद्वेलया द्य  
मदारुणकपोलया मधुरगीतवाचालया ,  
कयापि घननीलया कवचिता वयं लीलया ॥

कदंबवनमध्यगां कनकमंडलोपस्थितां,  
षडंबरुहवासिनीं सततसिद्धसौदामिनीं द्य  
विडंबितजपारुचिं विकचचंद्रचूडामणिं ,  
त्रिलोचनकुटुंबिनीं त्रिपुरसुंदरीमाश्रये ॥द्य४द्य

कुचांचितविपंचिकां कुटिलकुंतलालंकृतां ,  
कुशेशयनिवासिनीं कुटिलचित्तविद्वेषिणीं द्य  
मदारुणविलोचनां मनसिजारिसंमोहिनीं ,  
मतंगमुनिकन्यकां मधुरभाषिणीमाश्रये ॥द्य५द्य

स्मरेत्प्रथमपुष्पीं रुधिरबिन्दुनीलांबरां,  
गृहीतमधुपत्रिकां मधुविघूर्णनेत्रांचलाम् द्य  
घनस्तनभरोन्नतां गलितचूलिकां श्यामलां,  
त्रिलोचनकुटुंबिनीं त्रिपुरसुंदरीमाश्रये ॥द्य६द्य

सकुंकुमविलेपनामलकचुंबिकस्तूरिकां ,  
समंदहसितेक्षणां सशरचापपाशांकुशाम् द्य  
असेष जनमोहिनी मरुण माल्य भुषाम्बरा,  
जपाकुशुम भाशुरां जपविधौ स्मराम्यम्बिकाम ॥द्य७द्य

पुरम्दरपुरंध्रिकां चिकुरबंधसैरंध्रिकां ,  
पितामहपतिव्रतां पटुपटीरचर्चारताम् ॥ द्य  
मुकुंदरमणीं मणिलसदलंक्रियाकारिणीं,  
भजामि भुवनांबिकां सुरवधूटिकाचेटिकाम् ॥द्य८द्य

इति श्रीमत्परमहंसपरिव्राजकाचार्यश्रीमच्छंकराचार्य विरचितं  
त्रिपुरसुन्दरीस्तोत्रं संपूर्णम् ।